

प्रोपक,

अमित सिंह नेगी,
सचिव,
उत्तराखण्ड शासन।

सेवा में,

✓ प्रमुख अभियन्ता,
लोक निर्माण विभाग,
देहरादून।

लोक निर्माण अनुभाग-2

देहरादून: दिनांक- 23 जुलाई, 2015

विषय:- लोक निर्माण विभाग के अन्तर्गत नवीन कार्यों की स्वीकृति के सम्बन्ध में।

महोदय,

कृपया उपर्युक्त विषयक आपके पत्र सं०- 530/01 याता(क)/ 2015 दिनांक 05 मई, 2015 तथा पत्र सं०- 487/01 याता(क)/ 2015 दिनांक 23 अप्रैल, 2015 के अनुक्रम में मुझे यह कहने का निदेश हुआ है कि लोक निर्माण विभाग के अन्तर्गत नवीन कार्यों की स्वीकृतियों तथा इस हेतु शासन को प्रस्तुत किये जाने वाले आगणनों के सन्दर्भ में शासन द्वारा सम्यक विचारोंपरान्त लिये गये निर्णयानुसार एतद्वारा निम्नवत् दिशा-निर्देश तत्काल प्रभाव से निर्गत किये जाते हैं:-

- (1) नवीन मार्ग निर्माण हेतु प्रेषित किये जाने वाले आगणनों के सम्बन्ध में प्रथमतः यह देख लिया जाय कि जिस ग्राम को सड़क संयोजकता प्रदान की जानी प्रस्तावित है, उस ग्राम की आबादी 250 से ऊपर तो नहीं है तथा पी.एम.जी.एस.वाई. के कोर नेटवर्क में इस प्रस्तावित मार्ग का स्टेटस क्या है? यदि यह मार्ग पूर्ण से जुड़ा हुआ नहीं है लेकिन पी.एम.जी.एस.वाई. के कोर नेटवर्क पर जुड़ा दिखाया गया है अथवा कोर नेटवर्क में जुड़ा हुआ नहीं दिखाया गया है, किन्तु पी.एम.जी.एस.वाई. के अन्तर्गत भारत सरकार से योजना स्वीकृत नहीं है तो इसका एलाइमेंट पी.एम.जी.एस.वाई. के कोर नेटवर्क में रखे गये एलाइमेंट के अनुरूप ही हो, ताकि यदि यह मार्ग प्रथम चरण में लोक निर्माण विभाग द्वारा निर्मित कराया जाता है और द्वितीय चरण का कार्य पी.एम.जी.एस.वाई. में प्रस्तावित किये जाने का निर्णय लिया जाता है तो इसमें कोई कठिनाई न हो।
- (2) पुनर्निर्माण हेतु प्रस्तावित कार्यों में यह अवश्य देख लिया जाय कि यह प्रस्तावित कार्य ए०डी०बी०, वर्ल्ड बैंक, नाबार्ड, एस.पी.ए. (आर.) योजना में या अन्य किसी योजना में पूर्व में प्रस्तावित न किया गया हो अन्यथा दुप्लीकेसी होने की सम्भावना होगी।
- (3) एकल संयोजकता के प्रस्तावों/आगणनों को प्राथमिकता दी जाय तथा मल्टी कनेक्टिविटी को हतोत्साहित किया जाय जब तक कि ऐसा करने हेतु पर्याप्त कारण न हो। 02 किमी० लम्बाई तक के मोटर मार्ग एवं 18 मीटर लम्बाई तक के पैदल मार्गों को लोक निर्माण विभाग में प्रस्तावित न किया जाय तथा इन कार्यों को 'मैरा गांव भरी सड़क योजना' में कराये जाने हेतु निर्दिष्ट किया जाय।
- (4) समस्त पैदल पुल (झूला पुल सहित) 3.25 मी. चौड़ाई में निर्मित किये जाय, जिसका एक सिरा मोटर मार्ग से यथासम्भव अधिकतम लगभग 02 किमी० दूर हो ताकि आपदा/विपदा की स्थिति में इस पुल का अस्थाई रूप से हल्के वाहन/आपातकालीन मशीनरी हेतु प्रयोग किया जा सके।
- (5) पर्याप्त यातायात दबाव वाले मुख्य मोटर मार्गों को ही हॉटमिक्स प्लान्ट के कार्यों हेतु प्रस्तावित किया जाय। इस सम्बन्ध में क्षेत्रीय मुख्य अभियन्ता द्वारा मार्ग का व्यक्तिगत रूप से निरीक्षण करते हुए कार्य के औचित्य विषयक प्रमाण-पत्र प्रेषित किये जाने वाले आगणन के साथ प्रस्तुत किया जायेगा। ग्रामीण एवं अन्य स्थानीय मार्गों पर हॉटमिक्स का प्राविधान नहीं रखा जायेगा।

- (6) राज्य के सीमित वित्तीय संसाधनों का देखते हुए 05 किमी० से अधिक लम्बाई में मोटर मार्गों को स्वीकृति हेतु प्रस्तावित न किया जाय वरन् अधिक लम्बाई वाले ऐसे मोटर मार्गों को विभिन्न चरणों में स्वीकृत करने की कार्यवाही की जाय। इससे एक ओर वन भूमि 05 हेक्टेयर से कम की रहेगी तथा दूसरी ओर वनभूमि प्रस्तावों की स्वीकृति राज्य स्तर से ही प्राप्त हो सकेगी।
- (7) मार्ग निर्माण में गुणवत्ता के साथ-साथ मार्गों के स्थायित्व हेतु प्रोटेक्शन कार्य, ग्रेस्ट वाल, रोड सैफ्टी, ड्रेनेज तथा साइनेज आदि का प्राविधान अवश्य रखा जाएगा।
- (8) समस्त आबादी वाले भागों में मार्ग निर्माण हेतु डेढ़ लेन edge to edge ब्लैक टॉप अथवा इन्टरलॉकिंग टाईल्स तथा पक्की नाली निर्माण का प्राविधान अवश्य रखा जायेगा।
- (9) चवनिर्मित मोटर मार्गों पर प्रति किमी० 05 स्थानों में प्रासिंग प्वाइंट का आवश्यकतानुसार प्राविधान रखा जायेगा।
- (10) भविष्य में नगर पालिका/नगर पंचायत/नगर निगम क्षेत्रान्तर्गत, मुख्य मार्गों को छोड़ते हुए, समस्त आन्तरिक मार्गों का निर्माण एवं रख-रखाव का कार्य लोक निर्माण विभाग द्वारा नहीं किया जायेगा। इन कार्यों को सम्बन्धित नगर पालिका/नगर पंचायत/नगर निगम द्वारा ही कराया जायेगा भले ही पूर्व में कभी लोक निर्माण विभाग द्वारा शासन के निर्देशों पर अथवा डिपोजिट के माध्यम से नगर पंचायत/नगर पालिका/नगर निगम क्षेत्रान्तर्गत कार्य कराये गये हों।
- (11) प्रायः यह देखा जा रहा है कि शासन को प्रेषित किये जाने वाले कतिपय आगणनों के प्रथम पृष्ठ तथा प्रतिवेदन में कार्य का नाम, विकासखण्ड एवं विधानसभा क्षेत्र का नाम भिन्न-भिन्न अंकित किये जा रहे हैं। इससे निर्गत होने वाले शासनादेश में कार्य का नाम/विकासखण्ड/विधानसभा का नाम त्रुटिपूर्ण अंकित हो जाता है। अतः शासन को प्रेषित किये जाने वाले सर्वस्त आगणनों में कार्य का नाम, सम्बन्धित विकासखण्ड/विधानसभा क्षेत्र आदि विवरण का स्पष्ट एवं सही उल्लेख किया जाय। इस हेतु सम्बन्धित अधीक्षण अभियन्ता/मुख्य अभियन्ता उत्तरदायी होंगे।
- (12) मा० मुख्यमंत्री जी की घोषणा से सम्बन्धित प्रत्येक आगणन के प्रथम पृष्ठ पर घोषणा संख्या का सही एवं स्पष्ट उल्लेख किया जाएगा।
- (13) अनुसूचित जाति/जनजाति उपयोजनान्तर्गत प्रस्तुत किये जाने वाले समस्त आगणनों में यह अवश्य देख लिया जाय कि प्रस्तावित योजना में लक्षित ग्राम (target village) तत्सम्बन्धी मानक अनुसार अनुसूचित जाति बाहुल्य है अथवा नहीं। तदनुसार सम्बन्धित योजना के अन्तर्गत आगणन प्रस्तुत किये जायें।
- (14) विभागीय टी०ए०सी० द्वारा परीक्षित किये जा रहे आगणनों का गहनता से तकनीकी परीक्षण किया जाय तथा शासन को प्रस्तुत किये जाने वाले समस्त आगणनों में विभागीय सम्प्रेक्षा प्रकोष्ठ के सदस्यों/अध्यक्ष का स्पष्ट नाम एवं पदनाम की मुहर आवश्यक रूप से लगाई जाय।

2- कृपया भविष्य में उक्त दिशा-निर्देशों का कड़ाई से अनुपालन सुनिश्चित कराया जाय।

भवदीय
(अमित सिंह नेगी)
सचिव

संख्या- / 111(2)/15-13(सा.सा.सं)/2015 तददिनांकित।

प्रतिलिपि निम्नांकित को सूचनार्थ एवं आवश्यक कार्यवाही हेतु-

- 1- प्रमुख सचिव, मा0 मुख्यमंत्री, उत्तराखण्ड शासन।
- 2- निजी सचिव, मुख्य सचिव, उत्तराखण्ड शासन को मुख्य सचिव महोदय के संज्ञानार्थ।
- 3- सचिव, शहरी विकास विभाग, उत्तराखण्ड शासन।
- 4- सचिव, पंचायती राज, उत्तराखण्ड शासन।
- 5- सचिव, ग्रामीण निर्माण विभाग, उत्तराखण्ड शासन।
- 6- समस्त मुख्य अभियन्ता/प्रभारी मुख्य अभियन्ता, लोक निर्माण विभाग, उत्तराखण्ड।
- 7- समस्त अधीक्षण अभियन्ता/प्रभारी अधीक्षण अभियन्ता, लोक निर्माण विभाग, उत्तराखण्ड।
- 8- समस्त अधिशासी अभियन्ता, लोक निर्माण विभाग, उत्तराखण्ड।
- 9- लोक निर्माण अनुभाग-3/मुख्यमंत्री घोषणा अनुभाग-4, उत्तराखण्ड शासन।
- 10- गार्ड फाईल।

मे.व./स.व.

आज्ञा से,

क्र. सं. 633 / 01 याता 8 / 2015 20/07/15 (अरविन्द सिंह हयांकी)
अपर सचिव

प्रतिलिपि उक्तानुसार निम्नलिखित को सूचनार्थ एवं आवश्यक कार्यवाही हेतु उपरि:-

1. समस्त मुख्य अभियन्ता/सचिव (य.सा.)/PMUSP/USRI/UEAP/UDRP लोक निर्माण विभाग, उत्तराखण्ड।
2. समस्त अधीक्षण अभियन्ता
3. समस्त अधिशासी अभियन्ता
4. SSOI/II/समस्त E&S Modelling
5. J.E.P)

22/7/15
प्रमुख अभियन्ता एवं विभागाध्यक्ष
लोक निर्माण विभाग, उत्तराखण्ड
देहरादून